



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1770/19 - 2012 අගෝස්තු මස 10 වැනි සිකුරාදා - 2012.08.10

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

එල්.ඩී.බී. 2/2005

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව

ආණ්ඩුක්‍රම ව්‍යවස්ථාවේ 155 ඊරි ව්‍යවස්ථාව සමඟ කියවිය යුතු 155 ඊරි ව්‍යවස්ථාව යටතේ පැවරී ඇති බලතල ප්‍රකාර ජාතික පොලිස් කොමිෂන් සභාව විසින් සාදන ලද රීති.

2012 අගෝස්තු මස 10 වැනි දින,
කොළඹ දී ය.

සභාපති,
ජාතික පොලිස් කොමිෂන් සභාව.

රීති

1. මෙම රීති "(පොලිස් නිලධාරියන්ට හෝ පොලිස් බලකායට එරෙහිව මහජන පැමිණිලි විමර්ශන) කාර්ය පටිපාටි රීති 2012" යනුවෙන් හඳුන්වනු ලැබේ.

2. පොලිස් නිලධාරියකු හෝ පොලිස් බලකාය විසින් සිදු කරන ලද යම් ක්‍රියාවක් හෝ නොකර හැරීමක් හේතුවෙන් අතෘප්තියට පත් මහජනතාව හෝ යම් තැනැත්තෙකු විසින් (මෙහි මින් මතු "කොමිෂන් සභාව" යනුවෙන් හඳුන්වනු ලබන) ජාතික පොලිස් කොමිෂන් සභාව වෙත එම පොලිස් නිලධාරියාට හෝ පොලිස් බලකායට හෝ එරෙහිව පැමිණිල්ලක් ඉදිරිපත් කරනු ලැබිය හැකි අතර නීතියට අනුකූලව උචිත සහන ඉල්ලා සිටිය හැකි ය.

3. කොමිෂන් සභාව වෙත ලැබෙන සියලුම පැමිණිලි අදාළ පළාත සහ දිස්ත්‍රික්කය අනුව ක්‍රමානුකූලව ලේඛනයක සටහන් කළ යුතු වන අතර පැමිණිල්ල ලැබුණු බව දින හතක් ඇතුළත අදාළ තැනැත්තාට දන්වා යැවිය යුතු ය. පැමිණිල්ල සහ වෙනත් ඒ හා සම්බන්ධ ලියකියවිලි තිබේ නම් ඒවා කොමිෂන් සභාව විසින් සුරක්ෂිතව පවත්වාගෙන යා යුතු ය.

4. මෙහි උපලේඛනයේ "ඇ" කොටස යටතේ පවත්වන විමර්ශන කටයුතු පැමිණිල්ල ලැබී දින තිහක් ඇතුළත සහ "අ" කොටස සහ "ආ" කොටස යටතේ පවත්වන විමර්ශන කටයුතු පැමිණිල්ල ලැබී දින හැටක් ඇතුළත ද අවසන් කිරීමට කොමිෂන් සභාව සෑම උත්සාහයක්ම ගනු ලැබිය යුතු ය.

5. පොලිසිය භාරයේ සිටින යම් තැනැත්තකු පරීක්ෂා කිරීම සඳහා යම් පොලිස් ස්ථානයකට යැමට හෝ එවැනි තැනැත්තකුගෙන් ප්‍රශ්න කිරීමට හා පරීක්ෂා කිරීමට සහ එවැනි තැනැත්තකු විසින් පොලිසියට කරනු ලැබ ඇති ප්‍රකාශ හෝ වෙනත් අදාළ ප්‍රකාශ පරීක්ෂා කිරීමට සහ පිටපත් ලබා ගැනීමට හෝ වෙනත් අදාළ ලේඛන හෝ අවශ්‍යයැයි හැඟෙන වෙනත් තොරතුරු ලබා ගැනීමට කොමිෂන් සභාවේ යම් නිලධාරියෙකුට සහය ලබා ගැනීමට පොලිස්පතිවරයාගේ සහයෝගය හා උපකාරය ඇතිව කොමිෂන් සභාවට හැකි වන්නේ ය.

6. 2 වැනි ඊතිය යටතේ ගොනු කරනු ලැබ ඇති පැමිණිලි විමර්ශනය කිරීමේ දී පොලිස් ස්ථානයක් භාර පොලිස් ස්ථානාධිපතිවරයෙකුගේ, පොලිස් දිස්ත්‍රික්කයක සහකාර පොලිස් අධිකාරීවරයෙකුගේ, පොලිස් කොට්ඨාශයක පොලිස් අධිකාරීවරයෙකුගේ හෝ ජ්‍යෙෂ්ඨ පොලිස් අධිකාරීවරයෙකුගේ හෝ දිසාවක් භාර නියෝජ්‍ය පොලිස්පතිවරයෙකුගේ හෝ පළාතක ජ්‍යෙෂ්ඨ නියෝජ්‍ය පොලිස්පතිවරයෙකුගේ හෝ සහාය ලබා ගැනීම අවශ්‍ය වන විට පොලිස්පතිවරයාගේ හෝ රාජ්‍ය සේවා කොමිෂන් සභාවේ සහයෝගය සහ උපකාරය ලබා ගත හැකි ය.

7. 2 වැනි ඊතිය යටතේ ගොනු කරනු ලැබ ඇති පැමිණිලි විමර්ශනය කිරීමේ දී කොමිෂන් සභාවට සහාය වීම සඳහා කොමිෂන් සභාව වෙත මුදා හරිනු ලබන පොලිස් නිලධාරීන්ගේ සේවය පොලිස්පතිවරයාගේ සහ රාජ්‍ය සේවා කොමිෂන් සභාවේ සහයෝගය සහ උපකාරය ඇතිව කොමිෂන් සභාව විසින් ලබාගත හැකි ය.

8. විමර්ශනය සිදු කරන ලද කොමිෂන් සභාවේ නිලධාරියාගේ වාර්තාව ලැබීමෙන් පසුව කොමිෂන් සභාව විසින් නීතිය ප්‍රකාරව එම අත්‍යවේණිකයට පත් වූ තැනැත්තා වෙත යම් සහනයක් ලබා දිය යුතු ද සහ වැරදි සහගත ක්‍රියාව හෝ නොකර හැරීම සිදු කරන ලද පොලිස් නිලධාරියා හෝ නිලධාරීන්ට එරෙහිව කවර ක්‍රියා මාර්ගයක් ගත යුතු ද යන්න කොමිෂන් සභාව විසින් තීරණය කළ යුතු අතර එහි තීරණය එවැනි යම් වාර්තාවක් සමඟ අවශ්‍ය කටයුතු සඳහා අවස්ථාවෝචිත පරිදි රාජ්‍ය සේවා කොමිෂන් සභාව හෝ පොලිස්පතිවරයා වෙත ඉදිරිපත් කළ යුතු ය.

9. කොමිෂන් සභාවේ වාර්තා මත අවස්ථාවෝචිත පරිදි පොලිස්පතිවරයා හෝ රාජ්‍ය සේවා කොමිෂන් සභාව ගනු ලබන සියලු ක්‍රියාමාර්ග කොමිෂන් සභාව විසින් පසු විපරම් කරනු ලැබිය යුතු ය.

10. කාර්ය පටිපාටිය පිළිබඳව හෝ යම් කාරණයක් සම්බන්ධයෙන් මෙම රීතිවල සඳහන් නොමැති අවස්ථාවක, එවැනි යම් නිශ්චිත කාරණයක් සඳහා උචිත පරිදි කොමිෂන් සභාව විසින් කාර්ය පටිපාටිය තීරණය කරනු ලැබිය හැකි ය.

11. ආණ්ඩුක්‍රම ව්‍යවස්ථාවේ 155ළ ව්‍යවස්ථාවේ (2) වැනි ඡේදය යටතේ ජාතික පොලිස් කොමිෂන් සභාව විසින් සාදන ලද 2007 ජනවාරි 17 දිනැති අංක 1480/8 අති විශේෂ ගැසට් පත්‍රයේ පළ කරන ලද 2007 කාර්ය පටිපාටිය රීති (මහජන පැමිණිලි) මෙයින් අවලංගු කරනු ලැබේ.

උපලේඛනය

“අ” කොටස :

1. මානව අයිතිවාසිකම් උල්ලංඝනය කිරීමේ ක්‍රියා ;
2. පොලිස් රැකවරණය හෝ අත් අඩංගුවේ සිටිය දී සහ පොලිස් නිලධාරියෙකුගේ කිසියම් ක්‍රියාවක් මගින් මහජනයාගෙන් කෙනෙකුට වද හිංසා පැමිණවීම හෝ කෲර අමානුෂික හෝ අවමන් වන ලෙස සැලකීම හෝ තුවාල සිදු කිරීම පිළිබඳ චෝදනා ;
3. පොලිස් රැකවරණයේ හෝ අත් අඩංගුවේ සිටිය දී පුද්ගලයකු මරණයට පත්වීම ;
4. උසාවියට අසත්‍ය නඩු ඉදිරිපත් කිරීම සහ ව්‍යාජ වාර්තා හා ප්‍රකාශ ඉදිරිපත් කිරීම ;
5. පොලිස් නිලධාරීන් විසින් කරන ලද සංඥේය වැරදි ;
6. විමර්ශනයට ලක් කෙරෙන සිද්ධීන් හෝ විනය පරීක්ෂණ හෝ අධිකරණ නඩු වල දී ඔවුන් විසින්ම හෝ යොදාගත් අතරමැදියන් විසින්ම සෘජුවම අපරාධයට ලක් වූවන් හා සාක්ෂිකරුවන් සම්බන්ධයෙන් මැදිහත්වීම, ඔවුන් බිය ගැන්වීම හා ඔවුන්ට කර්ජනය කිරීම ;
7. වෛද්‍ය නිලධාරියෙකු හෝ වෙනත් ඕනෑම රාජ්‍ය නිලධාරියෙකු අසත්‍ය වාර්තා ඉදිරිපත් කිරීමට හෝ රාජකාරි පැහැර හැරීමට බලයෙන් නම්මා ගැනීම, බිය ගැන්වීම, සාක්ෂි හෝ වාර්තා විනාශ කිරීම සඳහා දරන ඕනෑම ප්‍රයත්නයක් ;
8. බලය අතිසි ලෙස යෙදීම, රාජකාරි පැහැර හැරීම සහ පොලිස් සේවයට අපකීර්තියක් ගෙන දෙන ක්‍රියා ;
9. නීති විරෝධී ලෙස අත් අඩංගුවට ගැනීම සහ රඳවා ගැනීම.

"ආ" කොටස :

1. පහරදීම, බිය ගැන්වීම, අපයෝජනය සහ තර්ජනය කිරීම ;
2. පොලීසියට කළ යුතු ප්‍රකාශයක් සටහන් කර ගැනීම ප්‍රතික්ෂේප කිරීම, අසමත්වීම, කල් දැමීම ;
3. සටහන් කර ඇති ප්‍රකාශවල කරුණු හිතාමතා විකෘති කිරීම ;
4. වාර්තා පවත්වාගෙන යාමට අපොහොසත් වීම, මකා දැමීම හෝ වෙනත් ආකාරයකින් වාර්තා වෙනස් කිරීම ;
5. රාජකාරි කටයුතු සිදු කිරීමේ දී දේශපාලන පක්ෂවල සාමාජිකයන් වෙත හෝ වෙනත් ඕනෑම පාර්ශ්වක් වෙත පක්ෂපාතීත්වය දැක්වීම ;
6. පොලිස් නිලධාරියෙකු විසින් සිදු කරන විෂමාචාරයක් හේතුවෙන් සාධාරණ යුක්තිය ඉටු නොකිරීම ;
7. පොලිස් නිලධාරියෙකු හෝ පොලිස් වාහනයක් සම්බන්ධ වීමෙන් සිදුවන මාරක රිය අනතුරු ;
8. පොලිස් සේවයේ පළාත් භාර ජ්‍යෙෂ්ඨ නියෝජ්‍ය පොලිස්පතිවරුන්, දිසාවන් භාර නියෝජ්‍ය පොලිස්පතිවරුන්, පොලිස් කොට්ඨාස භාර ජ්‍යෙෂ්ඨ පොලිස් අධිකාරීවරුන්, පොලිස් අධිකාරීවරුන්, පොලිස් දිස්ත්‍රික් භාර සහකාර පොලිස් අධිකාරීවරුන් හා පොලිස් ස්ථානාධිපතිවරුන්ගේ සාමාන්‍ය අකාර්යක්ෂමතාව, ප්‍රමාද දෝෂ, අවිනය ආදිය ;
9. මුද්‍රිත පුද්ගලයන්ට එරෙහිව දෝෂ සහිත හෝ අසම්පූර්ණ සාපරාධී වෝදනා ඕනෑකමින් ඉදිරිපත් කිරීම.

"ඇ" කොටස :

1. පැමිණිලි සටහන් කර ගැනීම ප්‍රතික්ෂේප කිරීම ;
2. සාමාන්‍ය ගාස්තු ගෙවීමෙන් පසු යම් පුද්ගලයෙකුට, පොලීසියට කරන ලද ප්‍රකාශවල ලබාගත හැකි සහතික කළ පිටපත් ලබාදීම අනවශ්‍ය ලෙස ප්‍රමාද කිරීම ;
3. පැමිණිලිකරුවන් හෝ සාක්ෂිකරුවන් විසින් ප්‍රකාශයක් කරනු ලැබීම අධෛර්යමත් කිරීම ;
4. පැමිණිලිකරුවන්ට හෝ සාක්ෂිකරුවන්ට අසහ්‍ය වචනයෙන් බැණ වැදීම, තර්ජනය කිරීම හෝ බිය ගැන්වීම ;
5. කරන ලද පැමිණිලි සම්බන්ධයෙන් කටයුතු කිරීමේ දී පොලීසිය විසින් පක්ෂපාතීත්වය දැක්වීම සහ ක්‍රියා නොකිරීම.